

## नालंदा विद्यापीठाचा 2रा दीक्षांत समारंभ

31 मार्च 2026

भारताच्या राष्ट्रपती श्रीमती द्रौपदी मुर्मू यांनी आज बिहारमधील राजगीर येथे नालंदा विद्यापीठाच्या 2-्या दीक्षांत समारंभाला उपस्थिती लावली. बिहारचे राज्यपाल लेफ्टनंट जनरल सैयद अता हसनैन (पीव्हीएसएम, यूवायएसएम, एव्हीएसएम, एसएम, व्हीएसएम (निवृत्त)), डॉ. एस. जयशंकर (परराष्ट्र व्यवहार मंत्री), श्री. श्रावण कुमार (ग्रामविकास मंत्री, बिहार), श्री. कौशलेंद्र कुमार (लोकसभा सदस्य, नालंदा), श्री. पी. कुमारन (सचिव, पूर्व), प्रा. सचिन चतुर्वेदी (कुलगुरु, नालंदा विद्यापीठ) यांच्यासह अन्य मान्यवर यावेळी उपस्थित होते. नालंदा विद्यापीठाच्या भागीदार देशांच्या मिशनचे राजदूत, उच्चायुक्त आणि प्रतिनिधी देखील दीक्षांत समारंभात उपस्थित होते.

2. यावेळी, राष्ट्रपतींनी विद्यापीठाच्या परिसरात बौद्ध वारसा आणि भारतीय आध्यात्मिकतेचे स्थायी प्रतीक असलेल्या बोधी वृक्षाचे रोपण केले. राष्ट्रपतींनी नालंदा विद्यापीठ परिसरातील 2000-आसनी 'विश्वमित्रालय' या सभागृहाचे देखील लोकार्पण केले.

3. दीक्षांत समारंभादरम्यान 606 पदव्युत्तर विद्यार्थ्यांना पदव्या प्रदान करण्यात आल्या आणि 2016-2025 या कालावधीत पदवी प्राप्त केलेल्या 10 जागतिक पीएच.डी. संशोधकांचा गौरव करण्यात आला. राष्ट्रपतींनी 36 सुवर्णपदक विजेत्यांचा देखील गौरव केला.

4. नालंदा विद्यापीठाच्या 'सहभागिता' उपक्रमांतर्गत गाव समुदाय भागीदारांनी आयोजित प्रदर्शनाला राष्ट्रपतींनी भेट दिली.

5. नालंदाच्या प्राचीन अवशेषांच्या नजीक असलेल्या राजगीर येथील आधुनिक नालंदा विद्यापीठाची स्थापना भारताच्या संसदेत मंजूर केलेल्या कायद्याद्वारे करण्यात आली. ही स्थापना अनुक्रमे 2007 आणि 2009 मध्ये झालेल्या 2व्या आणि 4व्या पूर्व आशिया शिखर परिषदांमध्ये घेतलेल्या निर्णयानंतर करण्यात आली. बौद्धिक, दार्शनिक, ऐतिहासिक आणि आध्यात्मिक अभ्यासासाठी आंतरराष्ट्रीय केंद्र म्हणून नालंदा पुनरुज्जीवित करण्याचे विद्यापीठाचे उद्दीष्ट आहे. या उपक्रमात सतरा देशांनी भारतासोबत भागीदारी केली आहे.

नवी दिल्ली

31 मार्च 2026